



വിശകലനം
കെ. രാജേശ്വരി

കരുണ ചെയ്വാനെന്ന് താമസം കൃഷ്ണാ?

അച്ഛന്റെ രാഷ്ട്രീയ ഭാവിക്കു ദുർനിമിത്തമാകേണ്ട എന്ന ചിന്താഗതി കാരണം മുരളി കരുണാകരനെ എൻ.സി.പിയിൽനിന്നു വിടുതൽ ചെയ്തു. ഇനി അച്ഛനായി, അച്ഛന്റെ പാടായി. സർവതന്ത്ര സ്വതന്ത്രനായി, കുളിച്ചു കുറിയൊട്ടു ശുദ്ധനായി ഭക്ത കരുണാകരൻ മദാമ്മാഗാന്ധിയുടെ പടിവാതിൽക്കൽ വിളികാത്ത് ചെവി വട്ടംപിടിച്ചു നിൽക്കുന്നു.

കേരള രാഷ്ട്രീയം കണ്ട എക്കാലത്തെയും പ്രഗല്ഭനായ ചതുരനാക്കളിക്കാരനാണ് കെ. കരുണാകരൻ. കളത്തെയും കരുക്കളെയും സംബന്ധിച്ച് സൂക്ഷ്മജ്ഞാനം, ചടുലമായ നീക്കങ്ങൾ, കൃശാഗ്രബുദ്ധി, വിപദിയെയും എല്ലാം ചേരേണ്ടവിധം ചേർന്ന അപൂർവ പ്രതിഭ. ചാനക്യനെ വെല്ലുന്ന തന്ത്ര, കൃതന്ത്രങ്ങൾ, മെയ്യു കണ്ണാക്കിയ അഭ്യാസപാടവം.

കണ്ണൂരെ ചിറക്കൽനിന്ന് ചിത്രകല പഠിക്കാൻ തൃശ്ശിവപേരൂർക്കു പുറപ്പെട്ട കണ്ണോത്തു കരുണാകരൻ നാലുവട്ടം കേരള മുഖ്യമന്ത്രിയും കാൽ നൂറ്റാണ്ടിലേറെ കോൺഗ്രസ് നിയമസഭാകക്ഷി നേതാവും കുറഞ്ഞൊരു കാലം കേന്ദ്രത്തിൽ കിംഗ് മേക്കറുമായി വിലസിയത് രാഷ്ട്രീയ കരുനീക്കങ്ങളിലുള്ള പാടവംകൊണ്ടാണ്. ഉമ്മൻചാണ്ടി മനസ്സിൽ കാണുന്നത് ആൻറണി മരത്തിൽ കാണും, കരുണാകരൻ മാനത്തുകാണും.

കല്യാണീകാന്തന്റെ കടുംകൈകൾ പറഞ്ഞാലൊടുങ്ങില്ല. എത്രയെത്ര വീരന്മാ

രെയാണ് കരുൺജി ഒടിച്ചുമടക്കി മൂലക്കിരുത്തിയതെന്ന് കൈയ്യുംകണക്കുമില്ല. സ്മാലിപുലാകന്യായേന രണ്ടുദാഹരണങ്ങൾ പറയാം.

1978. അഖിലേന്ത്യാതലത്തിൽ കോൺഗ്രസ് പിളർന്നു. രാജൻകേശിലെ പ്രതികൂല പരാമർശങ്ങളെത്തുടർന്ന് കിരീടവും ചെങ്കോലും പോയി. കോടതി നിർദ്ദിഷ്ട കുകയാണു കരുണാകരൻ. അദ്ദേഹം ഇന്ദിരാജിയുടെ പാർട്ടിയിൽ ചേർന്നു. ആളില്ല, പണമില്ല, എണ്ണിപ്പറയാൻ നേതാക്കളില്ല. ടി.എച്ച്. മുസ്തഫ, പി.പി. ജോർജ്ജ് മുതലായ പ്രതിഭാശാലികളേയുള്ളൂ ലീഡറോടൊപ്പം. റബർബോർഡ് ചെയർമാൻപദമൊഴിഞ്ഞ് പാലായിൽ അടങ്ങിയൊതുങ്ങി കുടുംബത്തിരുന്ന പ്രൊഫ. കെ.എം. ചാണ്ടിയെ വീട്ടിൽപോയി ക്ഷണിച്ചുകൊണ്ടുവന്ന് ഇന്ദിരാ കെ.പി.സി.സിയിലെ പ്രസിഡൻറാക്കിയത് കരുണാകരൻ. പിന്നീടങ്ങോട്ട് രണ്ടാളും ഒറ്റക്കരളായിരുന്നു. ചാണ്ടിയില്ലാതെ കരുണനില്ല, കരുണനില്ലാതെ ചാണ്ടിയുമില്ല. 1982ൽ യു.ഡി.എഫ് ഭൂ

രിപക്ഷം നേടി, കരുണാകരൻ മുഖ്യമന്ത്രിയുമായി. അതോടെ ചാണ്ടിസാറിനെക്കൊണ്ടുള്ള ഉപയോഗം കഴിഞ്ഞു. ഏറ്റവുമടുത്ത മുഹൂർത്തത്തിൽ അതിയാനെ ലഫ്. ഗവർണറാക്കി പോണ്ടിച്ചേരിക്കു നാടുകടത്തി.

കോൺഗ്രസിൽ കരുണാകരനോളംതന്നെ സീനിയറായിരുന്നു, എ.എ. റഹീം. തലയെടുപ്പും തറവാടിത്തവും കരുണനേക്കാൾ കൂടും. 1979 അവസാനം നടന്ന പാർലമെൻ്റ് തെരഞ്ഞെടുപ്പിൽ റഹീമിന് മൽസരിക്കാൻ കിട്ടിയത് ജയസാധ്യത നന്നേ കുറഞ്ഞ ചിറയിൻകീഴ് സീറ്റാണ്. ഈശ്വരുടെ കൈലാസം. മാർക്സിസ്റ്റ്, സി.പി.ഐ കക്ഷികൾ പ്രബലം. എതിർ സ്മാനാർഥി വയലാർ രവി, സിറ്റിംഗ് മെമ്പർ. വോട്ടെണ്ണിത്തീർന്നപ്പോൾ നേരിയ ഭൂരിപക്ഷത്തോടെ റഹീം ജയിച്ചു. കേന്ദ്രത്തിൽ സഹമന്ത്രിസ്മാനവും ലഭിച്ചു.

1984ൽ വീണ്ടും തെരഞ്ഞെടുപ്പ്. റഹീം സ്വദേശമായ കൊല്ലത്തു മൽസരിക്കാൻ മോഹിച്ചു. കരുണാകരജി പക്ഷേ, കൊല്ലം

കൃഷ്ണകുമാറിനു കൊടുത്തു. ചിറയിൻ കീഴ് തലേക്കുന്നിൽ ബഷീറിനും കൊടുത്തു. കേന്ദ്രമന്ത്രിക്ക് മൽസരിക്കാൻ സീറ്റില്ല. റഹീമിനെപ്പോലൊരു സീനിയർ നേതാവ് വെയിൽക്കൊണ്ട് തെരഞ്ഞെടുപ്പു പ്രചാരണം നടത്തണോ, രാജ്യസഭാ സീറ്റ് തരാം എന്ന് ലീഡർ ഉറപ്പുകൊടുത്തു. രാജ്യസഭയിലേക്ക് ഒഴിവുവന്നപ്പോൾ ആൻറണി സ്ഥാനാർഥി. റഹീമിന് അടുത്ത സീറ്റ് വാഗ്ദാനം. അടുത്ത ഒഴിവുവന്നപ്പോൾ കരുണാകരനിലെ മഹാഗാന്ധിയൻ ഉയിർത്തെഴുന്നേറ്റു: പട്ടികജാതിക്കാർക്ക് എന്ന് പറഞ്ഞ് ടി.കെ.സി. വടുതലക്ക് കൊടുത്തു. എ.എ. റഹീം പിന്നീടൊരിക്കലും പാർലമെൻററഗമായില്ല എന്നു പറഞ്ഞാൽ കഥ കഴിഞ്ഞു. അതാണ് കരുണാകരൻ!

1995ൽ മുഖ്യമന്ത്രിപദം നഷ്ടമായപ്പോൾ, 1996ലെ തെരഞ്ഞെടുപ്പു തോറ്റപ്പോൾ, കാരണവരുടെ കളി അവസാനിച്ചു എന്നു പറഞ്ഞവരുണ്ട്. പക്ഷേ, അതിനെയാണ് അതിജീവിച്ചു. മുരളീധരനെ കെ. പി.സി.സിയുടെ ഏക വൈസ് പ്രസിഡൻറും തുടർന്ന് പ്രസിഡൻറുമായിപ്പോൾ, ഉമ്മൻചാണ്ടിയെ പുറത്തുനിറുത്തി കെ. വി. തോമസിനെ മന്ത്രിയാക്കിയപ്പോൾ കരുണാകരന്റെ പല്ലിനു ശൗര്യം തെല്ലും കുറഞ്ഞിട്ടില്ല എന്ന് ജനം തിരിച്ചറിഞ്ഞു.

കേരള രാഷ്ട്രീയത്തിലെ പരസ്പര പൂരകങ്ങളായ രണ്ട് ആത്മാക്കളാണ് ആൻറണിയും കരുണാകരനും. കരുണാകരന്റെ കാപട്യമുണ്ടെങ്കിലെ ആൻറണിന്റെ ആദർശശുദ്ധിക്കു ധാവളമുള്ളു; മറിച്ച് ആൻറണിയുടെ ആവണക്കണ്ണു മുഖവും അനങ്ങാപ്പാറനയവും കാണുമ്പോഴേ കരുണാകരൻ കർമ്മചൈതന്യം ബോധ്യപ്പെട്ടു. കരുണാകരനിലെങ്കിൽ ആൻറണിയില്ല, ആൻറണിയില്ലെങ്കിൽ കരുണാകരനുമില്ല.

ആൻറണി ഭൂമിയോളം ക്ഷമിച്ചു. വിട്ടുവീഴ്ച ചെയ്തു. വിട്ടുവീഴ്ച ചെയ്താണ് ആദർശധാരന്റെ മുഖം കോടിയത്ത് സരം പതറിയത്. രാജ്യസഭയിലേക്കു റെബലിനെ നിറുത്തിയപ്പോൾ ഹൈക്കമാൻഡ് വാളുരിയതാണ്. ആൻറണി പറഞ്ഞ് വാൾ ഉറയിലിടുവിച്ചു. അതോടെ കരുണാകരൻ ആവേശം കൂടി. എറണാകുളത്ത് റാലിനടത്തി ഹൈക്കമാൻററനെ വെല്ലുവിളിച്ചു. തിരുവനന്തപുരത്ത് യോഗം കൂടി പുതിയ പാർട്ടിക്ക് തെരഞ്ഞെടുപ്പു ചിഹ്നവും കൊടിയും തീരുമാനിച്ചു. ആൻറണി പിന്നെയും കാലുപിടിച്ചു. മുരളിയെ മന്ത്രിയാക്കി, കരുണാകരൻ രാജ്യസഭാ സീറ്റും പത്മജക്ക് മുകുന്ദപുരം ലോക്സഭാ മണ്ഡലവും കാഴ്ചവെച്ചു.

2004 മേയിൽ നടന്ന തെരഞ്ഞെടുപ്പു ആൻറണിക്കും കരുണാകരനും വാട്ടർലു ആയി. പത്മജ തോറ്റു, മുരളി തോറ്റു, ചെന്നിത്തലയും സുധീരനും വരെ തോറ്റു. കോൺഗ്രസ് കടപുഴകി. ഉമ്മൻചാണ്ടിയും കൂട്ടരും അന്തോണീസുപുണ്യാളനെ പിന്നിൽനിന്നു കുത്തി. മദാമ്മാ ഗാന്ധിയുടെ അപ്രിയത്തിനു പാത്രീഭൂതനായി പുണ്യാളൻ പടിയിറങ്ങി. തൽസ്ഥാനത്ത്

പുതുപ്പള്ളിക്കാർ കൂഞ്ഞുഞ്ഞ് മുഖ്യനായി. പരിശുദ്ധ കാതോലിക്കാബാവക്കും മലയാളമനോരമക്കും സ്തോത്രം!

ആൻറണി വീണപ്പോൾ കരുണാകരന്റെ കളി കഴിഞ്ഞു. മന്ത്രിസഭാ രൂപവത്കരണ വേളയിൽ കാരണവർ കൊടുത്ത ലിസ്റ്റ് കൂഞ്ഞുഞ്ഞ് കൂട്ടയിലിട്ടു. കരുണാകരപക്ഷപാതികളായ ബാലകൃഷ്ണപിള്ളക്കും ടി.എം. ജേക്കബിനും വരെ മന്ത്രിസ്ഥാനം നഷ്ടപ്പെട്ടു. ലീഡർക്കും മകനും പാർട്ടിയിൽ പുല്ലുവിലയായി. ഒന്നുകിൽ പാർട്ടി വിട്ടുപോകുക, അല്ലെങ്കിൽ ആട്ടും തുപ്പുമേറ്റ് കഴിയുക. ഉമ്മൻചാണ്ടിയുടെ അവഹേളനത്തിനൊപ്പം പിണറായിയുടെ പ്രലോഭനം കൂടിയായപ്പോൾ മുരളീധരൻ പിടിച്ചുനിൽക്കാനായില്ല - അങ്ങനെ ഡി.ഐ.സി(കെ) ഉണ്ടായി.

കരുണാകരനെയും പരിവാദങ്ങളെയും പടിയിടച്ചു പിണ്ഡംവെക്കുന്നതിന് ആൻറണി എതിരായിരുന്നു. കാരണം, കരുണാകരനിലെങ്കിൽ പിന്നെ കേരളരാഷ്ട്രീയത്തിൽ ആദർശധാരണുപ്രസക്തിയില്ല. ഇക്കാര്യം ആൻറണിയേക്കാൾ നന്നായി ഉമ്മൻചാണ്ടിക്ക് അറിയാം. അതുകൊണ്ട് മുരളിയെ കോൺഗ്രസിൽനിന്ന് സസ്പെൻഡ് ചെയ്യിക്കാനും പുറത്താക്കാനും കൂഞ്ഞുഞ്ഞ് ഉൽസാഹിച്ചു. കരുൺജി ഒഴിഞ്ഞ രാജ്യസഭാ സീറ്റിൽ ആൻറണിയെ ദൽഹിക്കയക്കുന്നതിലും ഉമ്മൻചാണ്ടി വിജയിച്ചു. പാർട്ടിയും മുന്നണിയും ഭരണവും പൂർണമായി അതിയന്ററെ കൈയിൽ അമർന്നു. പക്ഷേ, ഉമ്മൻചാണ്ടി തൊട്ടതൊക്കെ പിഴച്ചു. അറുവഷളൻ ഭരണം. ആൻറണി എത്ര ഭേദമായിരുന്നു എന്ന് ആളുകളെക്കൊണ്ട് പറയിച്ചു.

കറുപ്പനയാ മുപ്പനാരും ചിദംബരവും തമിഴ്നാട്ടിൽ പയറ്റിയ തന്ത്രമാണ് കരുണാകരനും മകനും ഇവിടെ പരീക്ഷിച്ചത്. ഇ

ടതുമുന്നണിയിൽ ഇടംനേടുക, ഉമ്മൻകോൺഗ്രസിനെ നാമാവശേഷമാക്കി കരുത്തുതെളിയിക്കുക, യഥാർഥ കോൺഗ്രസ് തങ്ങളുടേതെന്ന് ഹൈക്കമാൻററനു മുന്നിൽ തെളിയിക്കുക. പിണറായിയും മുരളിയും തമ്മിൽ സീറ്റുവിഭജനം മാത്രമല്ല മന്ത്രിമാരുടെ വകുപ്പുചർച്ചവരെ കഴിഞ്ഞു. കരുണിക്കും വൻ വിജയമായേനെ- പോളിറ്റ് ബ്യൂറോയുടെ ഇടപെടൽ ഇല്ലായിരുന്നെങ്കിൽ. ഡി.ഐ.സിയുമായി സഖ്യമോ ധാരണയോ പാടില്ലെന്ന് കാമാട്ട് ശഠിച്ചപ്പോൾ മുരളിയുടെ മുഖകമലം വാടി. കരുണാകരന്റെ കണക്കുകൂട്ടൽ അന്വേതെറ്റി.

തക്കസമയത്ത് കൂത്താലിക്കുട്ടി ഇടപെട്ട് കരുണാകരദാരികളെ യു.ഡി.എഫ് ക്യാമ്പിലേക്കു തിരിച്ചുകൊണ്ടുപോയി. മുരളിക്കു പിടിച്ചുകുറ്റാൻ കൊടുവള്ളിയും ഒരുകി. കോൺഗ്രസുകാർ പരസ്പരം വാരി വിരുദ്ധ ഗ്രൂപ്പുകാരുടെ പരാജയം ഉറപ്പാക്കി. കൊടുവള്ളി പൊട്ടി മുരളീധരൻ മലർന്നടിച്ചുവീണു.

ഇടതുമുന്നണിയിൽ ചേക്കേറാൻ അവസാനശ്രമമെന്ന നിലക്കാണ് കരുണാകരനും കൂട്ടരും എൻ.സി.പിയിൽ ചേർന്നത്. തിരുവനന്തപുരം ഉപതെരഞ്ഞെടുപ്പിൽ എൽ.ഡി.എഫിനു വേണ്ടി നടന്നു പ്രസംഗിക്കുകയും ചെയ്തു. കിംഫലം? തെരഞ്ഞെടുപ്പുകഴിഞ്ഞപ്പോൾ മുരളി മാത്രമല്ല സിറിയക ജോണും ശശീന്ദ്രനുംവരെ ഇടതുമുന്നണിക്കു പുറത്തായി. കാരണവരുടെ തന്ത്രങ്ങൾ പിന്നെയും പിന്നെയും പാളുന്നുവെന്ന് തിരിച്ചറിഞ്ഞപ്പോൾ ശങ്കരനും ശോഭനയുമൊക്കെ മാതൃസംഘടനയിലേക്കു മടങ്ങി. കടത്തുവള്ളം യാത്രയായി... കരയിൽ നീ മാത്രമായി.

അങ്ങനെ കരുണാകരനും മകനും ഒരുമുന്നണിയിലുമില്ലാതെ രാഷ്ട്രീയത്തിന്റെ പുറമ്പോക്കിൽ കഴിയുമ്പോഴാണ്.



ഐക്യകാഹളം മുഴങ്ങുന്നത്: കരുണാകരനെ തിരിച്ചുകൊണ്ടുവന്ന് കോൺഗ്രസിനെ 'ശക്തി'പ്പെടുത്തണം!

കരുണാകരകലാപവും ഡി.ഐ.സി യുടെ ആവിർഭാവവും കോൺഗ്രസിനെ ദുർബലമാക്കിയിരുന്നു എന്നത് സത്യം. നല്ലൊരു ഭാഗം പ്രവർത്തകർ, പ്രത്യേകിച്ചു യുവാക്കൾ, ലീഡർക്കൊപ്പം പാർട്ടി വിട്ടിരുന്നു. പാർട്ടി അനുഭാവികളിലോ-സ്ഥിരം വോട്ടർമാരിലോ അത്രവലിയ ചോർച്ച ഉണ്ടായില്ലതാനും. പക്ഷേ, പ്രവർത്തകരുടെ അഭാവം തെരഞ്ഞെടുപ്പു പ്രചാരണരംഗത്ത് വലിയ മാന്ദ്യം സൃഷ്ടിക്കുകയും ചെയ്തതിനാലേക്കു വഴിതെളിക്കുകയും ചെയ്യുന്നത് ഹിറണാകുളം ഉപതെരഞ്ഞെടുപ്പു മുതൽ വ്യക്തമാണ്. ഡി.ഐ.സി/എൻ.സി.പി അസ്തമിക്കുന്നതോടെ പ്രവർത്തകർ കോൺഗ്രസിലേക്കു തിരിച്ചുവരും എന്നതും ഉറപ്പാണ്.

കരുണാകരനും പതിവുരണ്ടു പോയതോടെ കോൺഗ്രസിനുണ്ടായ പ്രധാന മേന്മ, ഗ്രൂപ്പിംഗും അവസാനിച്ചു എന്നതാണ്. നേതാവില്ലാത്ത പഴയ ഐ ഗ്രൂപ്പുകാർ നിസ്തേജരായി. ഐ ഗ്രൂപ്പില്ലാതായതോടെ എ ഗ്രൂപ്പും തിരുത്തൽവാദികളും നാലാം ഗ്രൂപ്പും ഗ്രൂപ്പില്ലാ ഗ്രൂപ്പുമൊക്കെ അപ്രസക്തമായി. എ ഗ്രൂപ്പിൽ ഉമ്മൻചാണ്ടി നയിക്കുന്ന കോർഗ്രൂപ്പു മാത്രം നിലനിന്നു. അവർ പരമശക്തരായി പാർട്ടി കൂഞ്ഞുണങ്ങിന്റെയും കൂട്ടാളികളുടെയും പിടിയിലൊതുങ്ങി.

കോർഗ്രൂപ്പിനും പറഞ്ഞാൽ ഉമ്മൻചാണ്ടിയും കാളി, കുളി, വേതാളങ്ങളും ഉൾപ്പെട്ട ചെറുസംഘമാണ്. അസുരഗുരു ശുക്രാചാര്യരുടെ വേഷത്തിൽ ആദ്യം മുഹമ്മദ്, സന്തത സഹപ്രവർത്തകരായി തിരുവഞ്ചൂർ രാധാകൃഷ്ണൻ, കെ.സി. ജോസഫ്, ഡൊമിനിക് പ്രസന്നേഷൻ. കൂഞ്ഞുണങ്ങിന്റെ ഇടംകൈയും വലംകൈയുമായി പി.ടി. തോമസും ബെനി ബഹനും. ഇവരാണ് സംസ്ഥാനത്ത് കോൺഗ്രസിനെ നയിക്കുകയും നിയന്ത്രിക്കുകയും ചെയ്യുന്നത്. എം.എം. ഹസനും എം.എ. കുട്ടപ്പനും സീറ്റു നിഷേധിക്കാൻ പോലും ശക്തരാണ് ഈ സംഘം. ചങ്കുറപ്പും മനോമയയുടെ പിന്തുണയുമാണ് കോർഗ്രൂപ്പിന്റെ മൂലധനം.

ഉമ്മൻചാണ്ടിയുടെ വാലാണ് രമേശ് ചെന്നിത്തല എന്ന സത്യം വെട്ടിത്തുറന്നു പറഞ്ഞത് വീരശ്രീ വെള്ളാപ്പള്ളി നടേശൻ. എൻ.എസ്.എസ് ജനറൽസെക്രട്ടറി നാരായണപ്പണിക്കരുടെയും അസിസ്റ്റൻ്റ് സെക്രട്ടറി സുകുമാരൻ നായരുടെയും പിൻബലമാണ് കെ.പി.സി.സി അധ്യക്ഷന്റെ പ്രധാന 'യോദ്ധ്യ'. രമേശ്ജി പ്രസിഡൻറായി വന്നപ്പോഴാണ് കെ. മുരളീധരൻ എത്ര കേമനായിരുന്നു എന്ന് കോൺഗ്രസ് പ്രവർത്തകർ തിരിച്ചറിഞ്ഞത്.

കെ.വി. തോമസും കടവൂർ ശിവദാസനും മുതൽ പി. ശങ്കരനും എം.എ. ട്രസ് ശേഖരനുംവരെയുള്ള പഴയ ഐ ഗ്രൂപ്പുകാർ, ജി. കാർത്തികേയനെയും എം.ഐ.

ഷാനവാസിനെയുംപോലുള്ള മുൻ മുന്നോമ്പേരിക്കാർ, ടി.എച്ച്. മുസ്തഫ, കെ. കെ. രാമചന്ദ്രൻ, പി.സി. ചാക്കോ എന്നിങ്ങനെയുള്ള ഒറ്റയാന്മാർ, വി.എം. സുധീരൻ, മുല്ലപ്പള്ളി രാമചന്ദ്രൻ, തലേക്കുന്നിൽ ബഷീർ, കെ. മുഹമ്മദാലി മുതലായ ആൻറണി ബ്രാൻഡ് ആദർശധീരർ- ഇവരൊക്കെ അസംതൃപ്തരും അസന്തോഷരും. ഉമ്മൻചാണ്ടി ക്ലിക്കിന്റെ അപമാദിത്വം ഉൾപ്പാർട്ടി ജനാധിപത്യത്തിന്റെ പുതുയുഗം പിറക്കണം എന്ന് അവരൊക്കെ ആത്മാർത്ഥമായി ആഗ്രഹിക്കുന്നു.

അശരണർക്കും ആലംബഹീനർക്കും ആശ്രയം ആദർശധീരന്മാരെ മറ്റാർ? കേന്ദ്രത്തിൽ പ്രതിരോധമന്ത്രി വരെ ആകാൻ കഴിഞ്ഞെങ്കിലും തന്നെ മുഖ്യമന്ത്രിസ്ഥാനത്തുനിന്ന് പുറത്തുപോയ ഉമ്മൻചാണ്ടിയോട് അടങ്ങാത്ത പക വെച്ചുപുലർത്തുന്നയാളാണ് അന്തപ്പൻ. സുധീരൻ, തലേക്കുന്നിൽ, മുല്ലപ്പള്ളി പ്രത്യേകീകരിക്കാൻ ആൻറണിയുടെ മനോധനം കൃത്യമായി അറിയാം. അവരും പ്രതികാരത്തിനായി ദാഹിക്കുന്നവരാണ്.

ആൻറണിക്ക് 2009 മേയിലോ അതിനു മുമ്പോ കേന്ദ്രമന്ത്രി ഉദ്യോഗം അവസാനിപ്പിച്ച് സംസ്ഥാനത്തേക്കു മടങ്ങിവരണം. തൽസമയത്ത് ഉമ്മൻചാണ്ടിയെ മാറ്റണം. 2011ൽ വീണ്ടും കേരള മുഖ്യമന്ത്രിയാകണം. വളരെ ലളിതമായ അജണ്ട.

പക്ഷേ, ആൻറണിക്കു വലിയൊരു പരാധീനതയുണ്ട്. അദ്ദേഹം ആദർശധീരനാണ്. പരസ്യമായി ഗ്രൂപ്പുപ്രവർത്തനം നടത്താൻ പറ്റില്ല- അതും വൽസലശിഷ്യൻ ഉമ്മൻചാണ്ടിക്കെതിരെ. സുധീരനെക്കൊണ്ടോ മുല്ലപ്പള്ളിയെക്കൊണ്ടോ അസംതൃപ്തരെ ഒരു കൊടികീഴിൽ അണിനിരത്താനുമാവില്ല. പ്രശ്നം രണ്ടാണ്. ഒന്നാമത്, സുധീരനെ കെ.കെ. രാമചന്ദ്രനും ടി.എച്ച്. മുസ്തഫയുമൊന്നും നേതാവായി അംഗീകരിക്കില്ല. രണ്ടാമത്, ആൻറണിയും സുധീരനും തമ്മിലുള്ള ഹൃദയയെക്കൂട്ടം ഇന്നാട്ടിൽ കൊച്ചുകുട്ടികൾക്കുവരെ അറിയാം.

ഇത്തരമൊരു വിഷമസന്ധിയിൽ ആദർശധീരന്റെ വളക്കൂറുള്ള ബുദ്ധിയിൽ തെളിഞ്ഞ പരിഹാരമാർഗ്ഗമാണ് ഐക്യകാഹളം. കരുണാകരനെ അംഗീകരിക്കാൻ മുസ്തഫ തയാർ, മുല്ലപ്പള്ളി തയാർ, പി.സി. ചാക്കോയും എം.ഐ. ഷാനവാസും ജി. കാർത്തികേയനും തയാർ. എം.എം. ജേക്കബുമുതൽ ശോഭനാ ജോർജ് വരെയുള്ളവർ തയാർ, തയാർ! ഫൈക്കമാൻ്റ് പച്ചക്കൊടി കാണിച്ചാൽ മാത്രം മതി, കാരണവർ തിരിച്ചുവരും. കായൽപ ചികിൽസക്കൊണ്ട് പാർട്ടിയെ ശക്തിപ്പെടുത്തും. ആദ്യം രമേശ് ചെന്നിത്തലയെ വടക്കോട്ട് വിടും, പിന്നെ ഉമ്മൻചാണ്ടിയെ മൂലക്കിരുത്തും. ഒത്തുതീർപ്പ് സ്ഥാനാർത്ഥിയായി ആൻറണി മടങ്ങിവരും. കേരളത്തിലെ കോൺഗ്രസ് നേതൃത്വം ഏറ്റെടുക്കും.

സോണിയ വിളിച്ചാൽ, രാഹുൽ നിർബന്ധിച്ചാൽ കരുണാകരൻ നിഷേധിക്കാനാവില്ല. നെഹ്റുജി, ഇന്ദിരാജിമാരുടെ കാലംമുതൽ നെഹ്റു-ഗാന്ധി കുടുംബവുമായുള്ള ബന്ധം അതാണ്. അച്ഛനോടൊപ്പം ചെന്ന് പാർട്ടിയെ ശക്തിപ്പെടുത്താൻ പത്മജക്കും കോതിയായി. എൻ.സി.പി തകർന്നിട്ടായാലും നാത്തുൻ ചത്തുട്ടായാലും ആങ്ങളയുടെ കണ്ണീർ കാണണമെന്നേയുള്ളൂ മലർമങ്കക്കു മോഹം.

അങ്ങനെ ഐക്യകാഹളം മുഴങ്ങി. കരുണാകരനെ തിരിച്ചുകൊണ്ടുവരണമെന്ന് ആദ്യം പറഞ്ഞത് എം.എം. ജേക്കബ്. പിന്നെ കെ.കെ. രാമചന്ദ്രനും ടി.എച്ച്. മുസ്തഫയുമൊക്കെ അത് ആവർത്തിച്ചു. ഘടകകക്ഷികളും മടിച്ചുനിന്നില്ല. മാണിയും പിള്ളയും ജേക്കബുമൊക്കെ കരുണാകരന്റെ പ്രസക്തിയെപ്പറ്റി വാചാലരായി. കരുണാകരനെ വിളിക്കൂ, ഐക്യമുന്നണിയെ രക്ഷിക്കൂ!

കരുണാകരനെ തിരിച്ചുവിളിക്കണം എന്നു തെളിച്ചുപറഞ്ഞില്ലെങ്കിലും കോൺഗ്രസിന്റെ 'അടി'ത്തറ ശക്തമാക്കേണ്ടതിന്റെ ആവശ്യകത ആൻറണിയും വ്യക്തമാക്കി. ഏതാണ്ട് ഇതുപോലൊരു പ്രസ്താവന പാസാക്കി വയലാർ രവിയും ധനുനായി.

ഫൈക്കമാൻ്റ് പ്രശ്നം പഠിക്കാൻ മുഹ്സിന കിദായിയെ കേരളത്തിലേക്കയച്ചു. ഉമ്മൻചാണ്ടിയും ചെന്നിത്തലയും കൂടി മുഹ്സിനയെ കുറ്റിയിലിറക്കി. കരുണാകരന്റെ നിഴൽപറ്റി മുരളീധരനും പാർട്ടിയിലേക്കു തിരിച്ചുവരുമെന്നും അച്ചടക്കം കൂട്ടിച്ചോറാകുമെന്നും ബോധ്യപ്പെടുത്തി. ഐക്യത്തിന്റെയും അച്ചടക്കത്തിന്റെയും പ്രാധാന്യത്തെക്കുറിച്ചാണ് മുഹ്സിന അധികം പറഞ്ഞത്.

അച്ഛന്റെ രാഷ്ട്രീയ ഭാവിക്ക് ദുർനിമിത്തമാകേണ്ട എന്ന ചിന്താഗതി കാരണം മുരളി കരുണാകരനെ എൻ.സി.പിയിൽനിന്നു വിടുതൽ ചെയ്തു. ഇനി അച്ഛനായി, അച്ഛന്റെ പാടായി. സർവതന്ത്ര സത്യന്തനായി, കുളിച്ചു കുറിയൊട്ടു ശുദ്ധനായി ഭക്ത കരുണാകരൻ മദാഗാന്ധിയുടെ പടിവാതിൽക്കൽ വിളികാത്ത് ചെവി വട്ടംപിടിച്ചു നിൽക്കുന്നു.

വയോധികനും രോഗാതുരനുമായ മുതിർന്ന നേതാവിനെ കരുവാക്കിപ്പതുരംഗം കളിക്കുകയാണ് ക്രൂര നസ്രാണികൾ-ആൻറണിയും ഉമ്മൻചാണ്ടിയും. അച്ഛനെ കരുവാക്കി അതേ കളിതന്നെ ആവർത്തിക്കുന്നു, മുരളിയും പത്മജയും. ചാണ്ടിസാറിന്റെ, റഹീംസാഹിബിന്റെ, സേവ്യർ അയ്യപ്പന്റെ, വേറെയും ഒരു പാട് പേരുടെ ശാപം കരുണാകരജിയുടെ തലക്കുമീതെയുണ്ട്. ആരുടെയൊക്കെ, എന്തൊക്കെ വിനോദങ്ങൾക്കു വിധേയനായാലാണ് അദ്ദേഹത്തിന്റെ ആയുസ്സൊടുങ്ങുക? കൃഷ്ണാ, ഗുരുവായൂരപ്പാ, ഭക്തവൽസലാ, കരുണനു നീയേ തുണ!